
अधिसूचना 

16 अगस्त 2013 
सं0 22 / नि०सि० ( गया ) - 17ए - 05 / 2008 / 980 — श्री जय किशोर सिंह, तत्कालीन सहायक अभियन्ता, जल 
पथ अंचल , जहानाबाद ( आई0डी0 सं – 2143 ) के उक्त प्रमण्डल में पदस्थापन अवधि में जहानाबाद जिलान्तर्गत मखदुमपुर 
प्रखण्ड के दानबिगहा कचनावा सबदलपुर तक दरधा नदी के बाए जमींदारी बांध के निर्माण कार्य में हुई कतिपय 
अनियमितता की जाच निगरानी विभाग के तकनीकी परीक्षक कोषांग द्वारा की गई । औचक जाच में जहानाबाद 
जिलान्तर्गत मखदुमपुर प्रखण्ड के दानुबिगहा कचनावा सबदलपुर नदी के जमींदारी बांध के उच्चीकरण एवं सुदृढ़ीकरण 
कार्यो में बरती गयी अनियमितता के लिए प्रथम दृष्टया प्रमाणित आरोपों के लिए विभागीय अधिसूचना सं0 224 दिनांक 
01.04 .09 द्वारा बिहार सरकारी सेवक (वर्गीकरण नियंत्रण एवं अपील) नियमावली 2005 के नियम - 9 के अन्तर्गत 
निलंबित करते हुए उक्त नियमावली के नियम 17 के तहत विभागीय कार्यवाही चलायी गई । 

विभागीय कार्यवाही में संचालन पदाधिकारी से प्राप्त जाच प्रतिवेदन की समीक्षा सरकार के स्तर पर की गई 
एवं समीक्षोपरान्त प्रमाणित आरोपों के लिए विभागीय पत्रांक 784 दिनांक 4.7. 11 द्वारा संचालन पदाधिकारी से प्राप्त जाच 
प्रतिवेदन की छाया प्रति संलग्न करते हुए उनसे द्वितीय कारण पृच्छा की गई । श्री सिंह से उक्त द्वितीय कारण पृच्छा 
के प्रसंग में प्राप्त स्पष्टीकरण की सरकार के स्तर पर समीक्षा की गई एवं समीक्षोपरान्त निम्नांकित आरोप प्रमाणित पाए 


गए: 


(1 ) दानुबिगहा के कचनावा सबदलपुर तक दरधा नदी के बाया जमींदारी बाध के उच्चीकरण एवं सुदृढ़ीकरण 
कार्य अनुमोदित प्राक्कलन में फारमेशन लेवल आर0 एल0 - 272 फीट एवं एफ0 एस0 एल0 - 269 फीट के विरूद्ध स्वीकृत 
प्राक्कलन में फारमेंशन लेवल आर0 एल0 - 249 फीट ही रखा गया है , लिहाजा बांध की उचाई में 23 फीट की कमी की 
गई है जिसका कोई तकनीकी औचित्य नहीं दर्शाया गया है । 

( 2) उपरोक्त जमींदारी बांध के उच्चीकरण एवं सुदृढ़ीकरण कार्य में निर्धारितानुसार मापी जाच नहीं किया गया 


(3) उपरोक्त जमींदारी बाध के उच्चीकरण एवं सुदृढ़ीकरण कार्य में दरधा नदी के दाएँ बांध के निर्माण कार्य 
प्रशासनिक स्वीकृति के बिना कराया गया है । 

( 4) उपरोक्त जमींदारी बाँध के उच्चीकरण एवं सुदृढ़ीकरण कार्य में गणिम / आकलित एवं मापपुस्त में प्रविष्ट 
अधिक कार्य मात्रा के विरूद्व अधिक भुगतान (भुगतान की गई राशि 15,75,390 / - ) किया गया है । 

बिहार गजट ( असाधारण ), 1 अक्तूबर 2013 
उक्त प्रमाणित आरोपों के लिए विभागीय अधिसूचना सं0 1464 दिनांक 25.11.11 द्वारा निलंबन से मुक्त करते 
हए निम्नांकित दण्ड अधिरोपित किया गया : 

1. निन्दन वर्ष 2008 - 09 

2. कालमान वेतन के न्यूनतम प्रक्रम पर अवनति जिसमें वे अगले पांच वर्षों तक कोई वेतनवृद्वि अर्जित नहीं 
करेंगे तथा पाच वर्षों के बाद वेतनवृद्वि देय होगा । 

3. निलंबन अवधि में जीवन निर्वाह भत्ता के अतिरिक्त कुछ भी देय नहीं होगा परन्तु उक्त अवधि की गणना 
पेंशन के प्रयोजनार्थ की जाएगी । 

उक्त संसूचित दण्ड के विरूद्व श्री जय किशोर सिंह द्वारा अपील अभ्यावेदन समर्पित किया गया । बिहार 
सरकारी सेवक (वर्गीकरण नियंत्रण एवं अपील) नियमावली 2005 के नियम - 24 (2) के आलोक में सरकार के आदेश के 
विरूद्व अपील नहीं किया जा सकता है । वैसी स्थिति में उक्त अपील अभ्यावेदन को पुनर्विचार अभ्यावेदन मानते हुए 
विचार किया गया । 

श्री सिंह द्वारा प्रस्तुत अपील अभ्यावेदन में आरोप सं0 - 1 के संबंध में कहा गया है संचालन पदाधिकारी द्वारा 
कार्य के प्राक्कलन में कुछ त्रुटि के आधार पर उन्हें इस आरोप के तहत दोषी पाया गया है एवं उनके स्पष्टीकरण पर 
विचार किए बिना दंडित किया गया है । 

आरोप सं0 2 के संबंध में कहा गया है कि उनके द्वारा उच्चस्तरीय प्राधिकार से प्राप्त स्वीकृति एवं प्राप्त दिशा 
निर्देश के आलोक में कार्य किया गया है जिसकी सूचना उच्चाधिकारी को दी गई है । उनके द्वारा नियमानुसार मापी 
जॉच किया गया जिससे संबंधित अभिलेख जाच पदाधिकारी के पास उपलब्ध था परन्तु बिना इस पर विचार किए उन्हें 
आंशिक रूप से दोषी सिद्ध किया गया । 

आरोप सं0 3 के संबंध में श्री सिंह का कहना है कि दानुबिगहा कचनाहा सबदलपुर तक दरधा नदी के बाए 
जमींदारी बांध के उच्चीकरण एवं सुदृढ़ीकरण कार्य अनुमोदित प्राक्कलन के अनुसार किया गया है एवं इस संबंध में 
स्पष्टीकरण के माध्यम से उनके द्वारा स्थिति स्पष्ट की गई थी परन्तु जाच पदाधिकारी द्वारा इस पर विचार किए बिना 
उन्हें दोषी करार दिया गया है । 

___ आरोप सं0 4 के संबंध में उनका कथन है कि संचालन पदाधिकारी द्वारा इस मामले में किसी प्रकार की 
अनियमितता या क्षति होना नहीं पाया गया है फिर भी उन्हें बिना किसी कारण के दोष सिद्ध किया गया है । 

श्री सिंह के अपील अभ्यावेदन में निहित तथ्यों की समीक्षा की गई । समीक्षा में पाया गया कि श्री सिह का 
कथन मानने योग्य नहीं है क्योंकि संचालन पदाधिकारी द्वारा पूर्व रूपेण विचारोपरान्त ही आरोप सं0 - 1, 3 एवं 4 के 
लिए पूर्ण एवं 2 के लिए आंशिक रूप से इन्हें दोषी करार दिया गया है । 

विभागीय पत्रांक 2685 दिनांक 20.12. 07 द्वारा बाया जमींदारी बांध के संबंध में प्रशासनिक स्वीकृति दी गई थी 
परन्तु कार्यकारी प्राक्कलन में दाया जमींदारी बांध का भी समावेश किया गया एवं प्रतिवेदन में इस तथ्य को छुपाया 
गया । श्री सिंह द्वारा नियमानुसार मापी की भी जांच नहीं की गई है एवं बाया बाध की स्वीकृति के बावजूद बाएँ एवं 
दाएँ बाधों का विपत्र अंकित किया गया है । अपील अभ्यावेदन के साथ कोई साक्ष्य संलग्न नहीं किया गया हैं । 

वर्णित स्थिति में श्री जय किशोर सिंह , तत्कालीन सहायक अभियन्ता, जल पथ प्रमंडल , जहानाबाद द्वारा 
समर्पित अभ्यावेदन विचारणीय बिन्दु के अधीन नहीं आते है अतएव अपील अभ्यावेदन अस्वीकृत किया जाता है । 

बिहार राज्यपाल के आदेश से , 

। श्याम कुमार सिंह , 
सरकार के विशेष सचिव । 


अधीक्षक, सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 767 -571+ 10-डी0टी0पी0 । 

